

■ Сталічны час

ПРАРВАЛА ТРУБУ — ЗВАНІ 115

У Мінску з'явіцца агульнагарадская кругласутачная дыспетчарская служба ЖКГ

Яна пачне працу ўжо ў лістападзе бягучага года, пра што паведаміў старшыня Мінгарвыканкама Андрэй ШОРАЦ у ходзе гарадскога выязнога семінара па пытаннях паляпшэння працы са зваротамі грамадзян.

Гэта будзе адзіны цэнтр, куды можа звярнуцца кожны жыхар Мінска па любым пытанні ў сферы ЖКГ. Звароты будуць кругласутачна прымаць аператары па адзіным кароткім нумары 115. Званок на яго будзе бясплатным як са стаячнараднага тэлефона, так і з мабільнага. Такім чынам адпаведныя службы змогуць аператыўна рэагаваць на звароты, якія паступаюць.

Разам з тым, ва ўсіх ЖЭС ліквідуюць дыспетчарскія службы, якія сёння працуюць толькі з 8.00-9.00 і да 17.00-18.00, а ў астатні час гараджане вымушаны заставацца з раптоўнымі праблемамі сам-насам.

Мяркуюцца, што па нумары 115 адказваць на званкі мінчан кругласутачна будуць 35 дыспетчараў, якія не толькі прымуць заяўку і накіруюць яе ў адпаведную службу, але і пракантралююць выкананне работ. У начны час тэрміновыя заяўкі будуць перадаваць у аварыйную службу, што

збіраюцца пашырыць і дааснасціць, каб брыгады, прыехаўшы на выклік, маглі адразу ліквідаваць няспраўнасці, а не толькі лакалізаваць іх наступствы.

На думку Андрэя Шорца, такія новаўвядзенні дазваляць больш аператыўна рэагаваць на звароты грамадзян і палепшыць працу ў гэтым кірунку.

— Зразумела, што няма мяжы дасканаласці, тым не менш пастаянна ўдасканальвацца неабходна, — адзначыў старшыня Мінгарвыканкама. — Таму і арганізавалі семінар з удзелам кіраўнікоў розных гарадскіх служб, раённых адміністрацый, каб паказаць найлепшыя прыклады таго, як трэба працаваць з насельніцтвам. Галоўная мэта — вывучыць усе плюсы і мінусы, калі патрабуецца, удасканаліць нейкія працэсы і веерам распаўсюдзіць гэта па ўсёй тэрыторыі горада.

Таксама Андрэй Шорац даў станоўчую ацэнку і такой форме працы са зваротамі грамадзян, які прамыя тэлефонныя лініі, якія рэгулярна праводзяць у сталіцы кіраўнікі гарадскіх службаў і ведамстваў усіх узроўняў, у тым ліку і арганізацыі сферы ЖКГ.

У рабоце гарадскога семінара «Арганізацыя работы са зваротамі грамадзян і юрыдычных асоб у камітэце па ахове

здароўя, камітэце па працы, занятасці і сацыяльнай абароне Мінгарвыканкама, адміністрацыі Фрунзенскага раёна» таксама прынялі ўдзел памочнік Прэзідэнта — галоўны інспектар па горадзе Мінску Аляксандр Якабсон, старшыня Мінскага гарадскога Савета дэпутатаў Васіль Панасюк, а таксама кіраўнікі раённых адміністрацый сталіцы, начальнікі ўпраўленняў і камітэтаў Мінгарвыканкама.

Удзельнікі семінара наведвалі інфармацыйную медыцынскую службу 131 ТАА «Медыцынская ініцыятыва», шматфункцыянальны цэнтр на базе КУП ЖЭУ № 128 ЖРЭА Фрунзенскага раёна, Тэрытарыяльны цэнтр сацыяльнага абслугоўвання насельніцтва Фрунзенскага раёна, грамадскую прыёмную аб'яднання «Белая Русь» і азнаёміліся з арганізацыяй працы гэтых служб. У прыватнасці Аляксандр Якабсон адзначыў, што Фрунзенскі раён дэманструе выдатную працу са зваротамі грамадзян, і прапановаў распаўсюдзіць гэты вопыт па ўсёй краіне.

Дзіяна СЕРАДЗЮК.
seradzyuk@zviazda.by

ПРЫШПЫЛІ...

(Заканчэнне. Пачатак на 1-й стар.)

Увогуле, «хаусбот» дапоўніць лінейку модульных дамоў, вытворчасць якіх кампанія пачала ў сакавіку і паказала мінчанам на спецыялізаванай выставе. «Дубльдамы» збіраюць на фабрыцы за два тыдні, пасля чаго дастаўляюць па частках на ўчастак і ўстанаўліваюць на працягу сутак.

ВЫНАХОДНІЦТВА З ЕЎРОПЫ

У пачатку сваёй гісторыі плавучае жыллё ўяўляла з сябе звычайныя дамы, пастаўленыя замест падмурка на плавучую платформу. У большасці выпадкаў гэта была канструкцыя, усталяваная на пантон, якая складалася з аднаго або некаль-



кіх матэрыялаў (дрэва, жалеза), прызначаная для пражывання чалавека, абароны яго ад неспрыяльных прыродных з'яў і нізкіх тэмператур. Прычыны, з якіх людзі выбіралі для сябе жыллё на вадзе, былі рознымі. У некаторых выпадках гэта высокія падаткі на зямельныя ўчасткі, у асобных — недахоп зямлі на тэрыторыі адносна буйных населеных пунктаў. Дзеля пасёлкі з такіх дамоў-лодак з даўніх часоў захаваліся ў краінах Еўропы.

У Германіі, у гамбургскім порце, на вадзе размяшчаецца цэлая камуна плавучых дамоў, у якой ёсць нават уласная царква. На Ландвер-канале ў Фрыдрыхсхайн-Кройцберг (Берлін) таксама ёсць свой раён плавучых дамоў.

У Нідэрландах, ля берагоў каналаў Амстэрдама, размяшчаюцца адны з самых прыгожых і дарагіх плавучых дамоў у Еўропе, сярод якіх ёсць нават гасцініцы. Сёння ўтрыманне плавучых дамоў у Амстэрдаме абыходзіцца вельмі дорага ў сувязі з абмежаванай колькасцю прычалаў. Такія высокія цэны зніжаюць верагоднасць з'яўлення новага суседа для прыкладна 2400 сем'яў, якія жывуць на водах Галандскай сталіцы.

У Вялікабрытаніі сустракаюцца плавучыя хаты абедзвюх галоўных разнавіднасцей — як з пераважнымі хадавымі якасцямі для здзяйснення падарожжаў па рэках, каналах і азёрах, так і тыя, што выкарыстоўваюцца выключна ў якасці дамоў. Першыя брытанскія плавучыя хаты прымяняліся для перавозкі сыравіны і паліва па каналах і ўпершыню былі пабудаваны ў пачатку Прамысловай рэвалюцыі. Сёння сетка каналаў прызначана ў першую чаргу для адпачынку. У Вялікабрытаніі на вадзе жывуць больш за 15 тысяч чалавек.

ПЕРШАЙ БЫЛА ІНДЫЯ

Індыйскія рыбакі і гандляры для таго, каб пракарміць сябе і сваю сям'ю, з ранняга вечара праводзяць час на вадзе. Не дзіўна, што ім яшчэ ў старажытныя часы прыйшла ў галаву



думка пабудаваць дом на вадзе. Прычым не проста на вадзе, а на лодцы. Дом і праца ў адным месцы — гэта зручна, таму што сям'я побач, а ты ніколі не спознішся на клёў. Такія домікі-лодкі называюць у Індыі кетуваламі, але турысты прывыклі называць іх хаусботамі. Найчасцей за ўсё іх можна сустрэць на рэках у індыйскім штаце Керала.

Зазірнуўшы ў такое судна, вы ўбачыце надрэнна абсталяваную спальню, кухню і нават пакой адпачынку. Раней лодкі-домкі выкарыстоўвалі, у асноўным, для перавозкі рысу на вялікія адлегласці. Праз некаторы час рыбакі і гандляры сталі ў іх проста жыць. Цяпер жа вялікая частка гэтых лодак выкарыстоўваецца ў якасці гатэляў для турыстаў, якія, прыязджаючы ў Індыю, хочучь паспрабаваць нешта новае.

Сяргей КУРКАЧ.
kurchach@zviazda.by

■ Карысны праект

«ПРЫШЧАПІЦА»
БЯСПЛАТНЫМ ІНТЭРНЭТАМ

У Мінску Альфа-Банк плануе ўстанавіць арт-краму з бясплатным Wi-Fi-доступам у інтэрнэт, пра што паведамілі ў прэс-службе фінансвай установы.

Арт-крама ў форме гіганцкай прышчэпкі будзе ўключаць у сябе ўбудаваны Wi-Fi-роўтар. Бясплатна падключыцца да інтэрнэту зможа любы карыстальнік у радыусе 30 метраў ад крамы. Высокую хуткасць і стабільную якасць злучэння забяспечыць адзін з найбуйнейшых аператараў сувязі.

Зараз банк выбірае прыдатнае месца для Wi-Fi-крамы. Разглядаюцца розныя варыянты: ад размяшчэння ў буйных аб'ектах кшталту тэрмінала аэрапорта ці будынка чыгуначнага вакзала да ўстаноўкі на ажыўленай вуліцы, у скверы ці парку.

Нягледзячы на тое, што інтэрнэт будзе бясплатным, па заканадаўстве ўладальнік публічнага пункта павінен забяспечыць ідэнтыфікацыю карыстальнікаў. Як гэта будзе зроблена, пакуль вырашаецца. У любым выпадку паспрабуюць абраць

наибольш зручны для карыстальнікаў спосаб — або праз камеру відэаназірання, або паролны доступ. Напрыклад, кліенты банка змогуць атрымаваць бясплатны Wi-Fi праз увод логіна да інтэрнэт-банкінгу, а ўсім астатнім, магчыма, будзе прапанавана прайсці рэгістрацыю праз SMS.

У якасці Wi-Fi-крамы выступіць арт-аб'ект «Прышчэпка», створаная мастаком Ігарам Лявонцэвым. Інсталцыя, сабраная на востраве Камсамольцаў для праекта «Арт-востраў», адсылае да часоў росквіту мяняльных крам. У сярэдзіне верасня экспазіцыю закрывуць і крама-прышчэпка павінна знайсці новае месца і прызначэнне. Як разлічваюць у банку, арт-крама будзе выконваць тую ж функцыю, што раней выконвалі мяняльныя крамы: з яе дапамогай карыстальнікі змогуць правесці стан рахунку, аплаціць тавары і паслугі, правесці любыя іншыя банкаўскія аперацыі.

Сяргей РАСОЛЬКА.
sr@zviazda.by

ГАСТРАЛЁРЫ-СКІМЕРЫ ЗАТРЫМАНЫ

Грамадзяне Украіны скралі звыш Вр33 млн з банкамата ў Гомелі

Сёлета ў лютым невядомыя ўсталявалі на банкамат у цэнтры горада скімер. Гэта спецыяльная прылада, якая прызначана для несанкцыянаванага доступу і кіравання інфармацыяй з магнітных палос банкаўскіх пластыкавых карт і пін-кодаў да іх. Як раскажуць начальнік аддзела па раскрыцці злачынстваў у сферы высокіх тэхналогій крмінальнай міліцыі УУС Гомельскага аблвыканкама Уладзімір МОЦАР, злачынцы неправамерна атрымалі інфармацыю пра рэквізіты банкаўскіх

карт, якія ім не належалі. Зрабілі падрабленныя пластыкавыя карткі, пры дапамозе якіх атрымалі наяўныя грашовыя сродкі. У момант здзяйснення злачынных дзеянняў зламаныя карткі закрывалі відэакамеры банкаматаў.

Падчас правядзення вышукowych мерапрыемстваў аператыўнікі выйшлі на двух жыхароў Кіева 48 і 35 гадоў, якія знаходзіліся за межамі Беларусі. І вось падазроныя затрыманы. Пры перасячэнні мяжы Украіны і Беларусі ў іх аўтамабілі выяўлена больш за 70

пластыкавых карт, прылада для запісу інфармацыі на магнітную стужку пластыкавай карты, камп'ютарная тэхніка.

Гомельскі гарадскі аддзел Следчага камітэта завёў крмінальную справу. Цяпер праводзяцца неабходныя следчыя дзеянні. Ідзе праверка на дачыненне да аналагічных эпизодаў, у тым ліку на тэрыторыі іншых краін. На аўтамабілі накладзены арышт, а зладзеі знаходзяцца пад вартай.

Ірына АСТАШКЕВІЧ.
astashkevich@zviazda.by

■ Па той бок прылаўка

ТАКІЯ «ПРАГІ» НАМ НЕ ПАТРЭБНЫ

Міністэрства гандлю прыпыніла работу дзвюх кавярняў-піраговых сеткі «Штоле», размешчаных у сталіцы.

Падчас праверкі былі ўстаноўлены факты рэалізацыі і выкарыстання пратэрмінаванай прадукцыі пры прыгатаванні страў на суму два мільёны рублёў, у тым ліку алкагольных напояў, тэрмін рэалізацыі якіх скончыўся яшчэ ў 2013 годзе, пра што паведамілі ў

прэс-службе міністэрства. Устаноўлены таксама факты парушэння тэмпературных рэжымаў захоўвання прадукцыі, асартыментнага пераліку, выкарыстання неправераных вагаў, адсутнасці дакладнай інфармацыі аб тавары і іншае. Для выпраўлення выяўленых парушэнняў кіраўніцтва сеткі адведзена дзесяць дзён.

Сяргей РАСОЛЬКА. sr@zviazda.by